

**చికిత్స పొందుతూ యువకుడి మృతి**

జైపూర్, డిసెంబర్ 1: మండలంలోని శేట్లపల్లి గ్రామానికి చెందిన ఆనంపల్లి సాయిశర్మ (22) అను యువకుడు వారంరోజుల క్రితం పురుగుల మందు సేవించగా శుక్రవారం హైదరాబాద్ లో చికిత్స పొందుతూ మృతి చెందాడు. వారం క్రితం పురుగు మందు సేవించిన సాయిశర్మను మంచురాయి ఆసుపత్రికి తరలించగా పరిస్థితి విషమించడంతో మెరుగైన చికిత్స కోసం హైదరాబాద్ తరలించారు. ఏడాది క్రితం గ్రామానికి చెందిన జ్యోతికని ప్రేమించి పెళ్ళి చేసుకోగా నెల రోజుల క్రితం ఆమె రక్తహీనతతో మృతి చెందింది. జ్యోతిక మృతితో మనస్తాపానికి గురైన సాయిశర్మ పురుగు మందు తాగి ఆత్మహత్యకు పాల్పడ్డాడు. మృతుడు సీసీసీ నస్పూల్ లో నివాసం ఉంటుండగా మృతదేహాన్ని శేట్లపల్లికి తీసుకువచ్చారు.

**CLASSIFIED WANTED**  
**jobs**  
 ★త్రివేణి హోంకేర్ హైదరాబాద్ నందు వృద్ధులను, పేషెంట్లను చూసుకునేటవర్కుస్, నర్సులు కావాలను. ఉచిత వసతి, భోజనం. జీతం: 18K. Ph: 9160900024 / 9640400073. NT-314353-AII

★రామకృష్ణ గ్రూప్ (AP, న్యూఢిల్లీ No.1) శ్రీమంతుల ఇండ్లలో వృద్ధుల/పేషెంట్ల సేవకు ఇంటి/పంట పని, బేటీకేర్ కొరకు M/F వర్కుర్లు 12/24 గంటల డ్యూటీ కొరకు కావాలను. ఏజెంట్లకు 5 వేల కమీషన్. వృద్ధుల/పేషెంట్ల సేవకు వర్కుర్లు 24x7 మీ ఇంటి పంపగలము. 9281452762, 9515108830. NT-314461

**గమనిక**  
 క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపోజిట్ చేయవద్దు. పాఠకులు ఈ విషయాన్ని గమనించగలరు.


**Classified Ads**  
 మీరు కావలసిన సమాచారం కొరకు ముఖ్యమైన మార్గం... మన **నమస్తే తెలంగాణ** ఇన్ఫర్మేషన్ ప్రకటన ఇవ్వడం  
**4 లైన్ల ప్రకటన కేవలం 200/- మాత్రమే**  
 ప్రతి ఎక్స్ట్రా లైన్ కి **50/- మాత్రమే**  
**3+1 స్కీం కలదు**  
 GST 5% పాగించును  
 సంఖ్య: 91827 77676, ఫోన్: 91827 77679  
 షా: 91827 77671, 91827 77677

# గిరిజనుల వారధి కల నెరవేరింది..

- నాడు కర్ర వంతెనపై రాకపోకలు..
- నేడు తొలిగిన గిరిజనుల అవస్థలు..

దండేపల్లి, డిసెంబర్ 1: మండలంలోని రాజుగూడ గ్రామపంచాయతీ పరిధిలోని కుంటలగూడెం(కట్ట) ఓ మారుమూల గిరిజన గ్రామం. అడవికి దగ్గరగా... బాహ్య ప్రపంచానికి దూరంగా ఉంటుంది. 200 మంది వరకు జనాభా ఉన్న గూడానికి రహదారి సౌకర్యం లేక వారు పడ్డ ఇబ్బందులు అన్ని ఇన్ని కావు... కడెం ప్రాజెక్టు నుంచి అధికారులు కాలువలోకి నీళ్లు వదలితే గూడెం వాసులు బిక్కు బిక్కు మంటూ గూడెంలోనే ఉండాలన్న పరిస్థితి. అత్యవసర పరిస్థితులు ఎదురయితే మూడు, నాలుగు కిలో మీటర్లు తిరిగి కాలువ దాటాల్సిన పరిస్థితి. గతంలో ఎవ్వరికి చెప్పుకున్నా సమస్య పరిష్కారం కాక తలో చేయి వేసుకొని కాలువపై వెదురు బొంగులతో కర్ర వంతెన నిర్మించుకొని రాక పోకలు కొనసాగించేవారు. కర్ర వంతెన పై నుండి ఒక గిరిజనుడు కాలువలో పడి మరణించడం, పలువురు గాయపడిన సంఘటనలు కూడా ఉన్నాయి. స్వరాష్ట్రం సాధించుకున్నాక గిరిజనుల కల సాకారమైంది. ఐదేండ్ల క్రితం స్థానిక ఎమ్మెల్యే నడిపెల్లి దివాకర్ రావు సహకారంతో కాలువపై వంతెన నిర్మాణానికి ప్రభుత్వం రూ. 36.50 లక్షలు మంజూరు చేయడం, వంతెన పనులు చక్కగా పూర్తి కావడంతో గూడెం వాసుల సంతోషానికి అవధులు లేకుండా పోయింది.

● భయం భయంగా కర్ర వంతెన దాటుతూ..  
 దండేపల్లి మండలంలోని రాజుగూడ జీపీ పరిధిలోని కుంటలగూడెం(కట్ట) గిరిజనులు బాహ్య ప్రపంచంతో సంబంధాలు పెట్టుకోవాలంటే కడెం ప్రధాన కాలువ దాటాల్సిందే. గూడెం నుండి విద్యార్థులు పాఠశాల, కళాశాలకు రావాలన్నా, వీర్యవంశుల కొమ్మగోలు చేయాలన్నా, వైద్య సౌకర్యాలు పొందాలన్నా, ఫింపన్, రేషన్ తీసు



ప్రస్తుతం పూర్తయిన కొత్త వంతెన

కోవాలన్నా కాలువ దాటాల్సిందే. ఎవరైనా అనారోగ్యం పాలైతే గూడానికి 108 చేరుకోలేని పరిస్థితి. గర్భిణీలను 102 వాహనంలో వైద్యపరిక్షలకు తీసుకువెళ్లాలన్నా కర్ర వంతెనపై నుండి జాగ్రత్తగా దాటాల్సిందే. ఏ మాత్రం అదుపు తప్పినా ప్రాణాలు గాలిలో కలవాల్సిందే. ప్రభుత్వాలు, పాలకులు మారినప్పటికీ గూడెం వాసుల వారధి కల సాకారం కాలేదు. ప్లం ఏర్పాటు కావడం, బీఆర్ఎస్ పార్టీ అధికారంలోకి రావడంతో గూడెం రూపు రేఖలు మారిపోయాయి. గిరిజనుల అభివృద్ధికి సర్కారు పెద్దపీట వేయడంతో దశాబ్దాల కాలంగా పేరుకు పోయిన సమస్యకు మోక్షం లభించింది.

కర్ర వంతెనపై నుండి గిరిజనుడు కాలువలో పడి మరణించడం, పలువురు కాలువలో పడి తీవ్రంగా గాయపడటంతో గూడెం వాసుల కష్టాలు బీఆర్ఎస్ ప్రభుత్వం గుర్తించి రూ. 36.50 లక్షల ఐటీడీఏ నిధులు మంజూరు చేసింది. స్థానిక ఎమ్మెల్యే, ప్రజా ప్రతినిధుల చొరవతో గుత్తేదారు పనులు పూర్తి చేయడంతో గిరిజనులు హర్షం వ్యక్తం చేస్తున్నారు. దీంతో గిరిజనుల దశాబ్దాల కల నెరవేరింది. ఇప్పుడు గూడెం నుండి ఇతర గ్రామాలకు వెళ్లాలన్నా, బయటి గ్రామాల ప్రజలకు ఇక్కడికి రావాలన్నా ఇబ్బందులు తొలగిపోయాయి. ఇది తెలంగాణ సర్కారు వల్లే సాధ్యమయిందని గూడెం వాసులు అంటున్నారు.

● రూ. 36.50 లక్షల ఐటీడీఏ నిధులు.

**ఇబ్బందులు తొలిగినయే**  
 వర్షాకాలం వచ్చిందంటే చాలా కష్టాలు మొదలయ్యేవి. పంటకు నీళ్లు ఇడిసినప్పుడు కడెం కాలువ పొంగిపోయేది. నిండుగా కాలువ పారినప్పుడు కర్ర వంతెన మీది నుండి భయం భయంగా దాటేవాళ్లం. కాలువ అవుతే పొలానికి వెళ్లాలన్నా... వేరే ఊరిళ్లు మా గూడానికి రావాలన్నా ఇబ్బందులు ఉండేవి. సర్కారు మా సమస్యను గుర్తించి వంతెన కట్టింది. ఇప్పుడు మా కష్టాలు తీరినయే



- మొడితెలింగన్న, గ్రామస్థుడు, కుంటలగూడెం.

**రుణపడి ఉంటాం- ఏదుల భీమకృష్ణ-కుంటలగూడెం.**  
 కడెం కాలువపై వంతెన పూర్తి చేసిన సర్కారుకు రుణపడి ఉంటాం. మా గూడెం కష్టాలు ఇక నుండి తీరినట్లే పిల్లలు బడికి పోవాలన్నా, రేషన్, ఫింపన్ తీసుకోవాలన్నా, పొలానికి పోవాలన్నా ఎన్నో ఇబ్బందులు పడ్డాయి. బ్రిడ్జి పూర్తి చేసి, గిరిజన బిడ్డలను ఆదుకున్న సర్కారును ఎన్నటికీ మరువం.



- ఏదుల భీమకృష్ణ-కుంటలగూడెం.

## ఎయిడ్స్ నివారణ అందరి బాధ్యత



ఆసిఫాబాద్ అంబేద్కర్ చౌక్ : మాట్లాడుతున్న డీఎంపిఎస్ తుకారాం భట్

ఆసిఫాబాద్ అంబేద్కర్ చౌక్, డిసెంబర్ 1: ఎయిడ్స్ నివారణ అందరి బాధ్యత అని డీ.ఎం.పి.ఎస్ తుకారాం భట్ అన్నారు. శుక్రవారం ప్రపంచ ఎయిడ్స్ డే ను జిల్లా ఎయిడ్స్ నివారణ, నియంత్రణ విభాగం ఆధ్వర్యంలో నిర్వహించారు. ఈ సందర్భంగా ఆయన మాట్లాడుతూ, ఎయిడ్స్ వ్యాప్తిని అరికట్టడానికి జిల్లాలో ప్రత్యేక చర్యలు తీసుకుంటున్నట్లు తెలిపారు. జిల్లాలో గత ఏప్రిల్ నుంచి ఇప్పటి వరకు 23190 మందికి పరీక్షలు నిర్వహించగా 32 మందికి వ్యాధి ఉన్నట్లు తేలివట్టు పేర్కొన్నారు. ఈ సందర్భంగా విద్యార్థులకి వ్యాస రచన పోటీలు నిర్వహించారు. గెలుపొందిన వారికి మెమంటో, సర్టిఫికేట్ అందజేశారు. ఈ కార్యక్రమంలో జిల్లా ఆదనపు వైద్య ఆరోగ్యశాఖ అధికారి డాక్టర్ సుధాకర్ నాయక్, జిల్లా ప్రభుత్వ ఆసుపత్రి సూపరింటెండెంట్ వెన్నకేశావ్ అదా వైద్యధికారి కే.వి.నోదకుమార్, డీపీవో ధరమ్ సింగ్, హెచ్ ఈ రషీద్ తెలంగాణ రాష్ట్ర ఎయిడ్స్ నియంత్రణ సంస్థ యూత్ కోఆర్డి

● బెజ్జూర్ లో..

బెజ్జూర్, నవంబర్ 1 : అంతర్జాతీయ ఎయిడ్స్ దినోత్సవం సందర్భంగా శుక్రవారం వైద్యాధికారి అవినాష్ ఆధ్వర్యంలో ఎయిడ్స్ పై అవగాహన కల్పించారు. ఈ సందర్భంగా మండల కేంద్రంలోని ప్రధాన వీధులగుండా ర్యాలీ నిర్వహిస్తూ వ్యాధి సోకకుండా ముందు జాగ్రత్త చర్యల గురించి నివాదాలు చేశారు. అనంతరం బస్టాండ్ ఏరియాలో వైద్యాధికారి మాట్లాడుతూ ఎయిడ్స్ అంటువ్యాధి కాదని ప్రజలకు అవగాహన కల్పించారు. సూపర్ వేజర్ కమల, ఎల్ఐడి దిలిప్ కుమార్, స్టాఫ్ నర్సు సుజాత, ఏఎన్ఎలు రాంబాయి, స్వరూప, మేఘన, ఆశా వర్కర్లు, సిబ్బంది పాల్గొన్నారు.

## ఆర్థిక ఇబ్బందులతో యువకుడి ఆత్మహత్య

జైపూర్, డిసెంబర్ 01: జైపూర్ పోలీస్ స్టేషన్ పరిధిలోని శేట్లపల్లి గ్రామానికి చెందిన కోరకోప్పల నరహరి (27) అను యువకుడు శుక్రవారం తెల్లవారజామున చింతపెట్టుకు ఉర్రేసుకుని ఆత్మహత్యకు పాల్పడ్డాడు. కుటుంబసభ్యులు, పోలీసులు తెలిపిన వివరాల ప్రకారం ప్రైవేటు ఉద్యోగం చేస్తూ హైదరాబాద్ లో నివాసముంటున్న నరహరి ఓటింగ్ నిమిత్తం బుద్ధవారం రాత్రి హైదరాబాద్ నుంచి గ్రామానికి వచ్చాడు. ఓటింగ్ అనంతరం శుక్రవారం తన కూతురు, అల్లుడుకూడా హైదరాబాద్ వెళ్లాలి ఉండగా నరహరిని ఇంట్లో నుంచి లేపేందుకు చూడగా ఇంట్లో లేడు చుట్టు పక్కల వెతకగా సమీపంలోని చెట్టుకు ఉరివేసుకుని మృతి చెంది ఉన్నట్లు తెలిపారు. మృతుడికి భార్య ధనలక్ష్మి, 13 రోజుల పాప ఉంది. కాగా హైదరాబాద్ లోని ప్రైవేటు సంస్థలో పని చేస్తున్న మృతుడు ఆర్థిక ఇబ్బందులతో సతమతముతున్నట్లు తెలిపారు. తండ్రి రఘునందన్ ఫిర్యాదుతో పోలీసులు కేసు నమోదు చేసి దర్యాప్తు చేస్తున్నారు.

## అనుమానాస్పద స్థితిలో విద్యార్థి మృతి

మందమరి రూరల్, డిసెంబర్ 1: అనుమానాస్పద స్థితిలో విద్యార్థి మృతి చెందిన ఘటన మందమరి మండల పరిధిలోని అందుగుపేట గ్రామంలో చోటుచేసుకుంది. మందమరి ఎస్సై చంద్రకుమార్ తెలిపిన ప్రకారం.. మండల పరిధిలోని అందుగుపేట గ్రామానికి చెందిన నవ నందుల ప్రణీత (13) అనే విద్యార్థి తన స్నేహితులు మహేశ్, అక్షిత్లతో కలిసి బైక్ పై గురువారం గ్రామ సమీపంలోని ఎర్రచెరువు వద్దకు వెళ్లారు. కొద్ది సేపటి తర్వాత మహేశ్, అక్షిత్లు ఇంటికి తిరిగి వచ్చారు. రాత్రి అయినా ప్రణీత రాక పోవడంతో కుటుంబ సభ్యులు స్నేహితులను నిలదీశారు. ప్రణీత చెరువులో పడి మృతి చెందినట్లు తెలిపారు. దీంతో కన్నీరుమున్నీరుగా విలపించిన కుటుంబ సభ్యులు చెరువు వద్దకు వెళ్లారు. శుక్రవారం పోలీసులకు ఫిర్యాదు చేయగా ఘటన స్థలానికి చేరుకున్న పోలీసులు వివరాలు అడిగి తెలుసుకున్నారు. మృత దేహాన్ని వెలికి తీసి కుటుంబ సభ్యుల ఫిర్యాదుతో కేసు నమోదు చేసి దర్యాప్తు చేస్తున్నట్లు ఎస్సై చంద్రకుమార్ తెలిపారు. ప్రవీణ్ భీమారంలో గల గురుకుల పాఠశాలలో ఏడో తరగతి చదువుతున్నట్లు ఆయన తెలిపారు.



నవనందుల ప్రణీత (ఫ్రైల్)

## మద్యానికి బానిసై కార్మికుడు ..

శ్రీరాంపూర్, డిసెంబర్ 1: శ్రీరాంపూర్ ఏరియా బస్టాండ్ సమీపంలో కాదాసి ప్రసాద్ (40) సింగ రేజీ కార్మికుడు మృతి చెంది ఉన్నాడు. స్థానికుల కథనం ప్రకారం వాటర్ ట్యాంక్ ఏరియాలో నివాసం ఉండే ప్రసాద్ గత కొంత కాలంగా మద్యానికి బానిసై, బాధ్యత విడిపోయి ఉంటున్నాడు. దాంతో ఒంటరి తనంతో అతిగా మద్యసేవిస్తున్నాడని తెలిసింది. స్థానిక ఎస్ఆర్పీ 3గనిలో పని చేస్తున్నాడు. శుక్రవారం బస్టాండ్ సమీపంలో ప్రసాద్ మృతి చెంది ఉన్నట్లు గుర్తించారు. ఈ మేరకు పోలీసులకు సమాచారం అందించారు. మృతికి గల కారణాలు తెలయడం లేదు.